



പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി IV
(SUBJECT COMMITTEE IV)

വ്യവസായവും ധാതുക്കളും
(INDUSTRY AND MINERALS)

ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട്
(2016-2017)

FIRST REPORT ON THE SCRUTINY OF
DEMANDS FOR GRANTS
(2016-2017)

2016 സെപ്റ്റംബർ 26-ാം തീയതി സമർപ്പിച്ചത്
(Presented on September 26, 2016)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2016

SECRETARIAT OF THE KERALA LEGISLATURE
THIRUVANANTHAPURAM
2016

പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി IV
(SUBJECT COMMITTEE IV)

വ്യവസായവും ധാതുക്കളും
(INDUSTRY AND MINERALS)

ധനാഭ്യർത്ഥനകളുടെ പരിശോധന സംബന്ധിച്ച
ഒന്നാമത് റിപ്പോർട്ട്
(2016-2017)

FIRST REPORT ON THE SCRUTINY OF
DEMANDS FOR GRANTS
(2016-2017)

ഉള്ളടക്കം

| | പേജ് |
|---------------|--------|
| സമിതിയുടെ ഘടന | .. v |
| അവതാരിക | .. vii |
| നിഷ്കാശ് | .. 1 |

സബ്ജക്ട് കമ്മിറ്റി IV
വ്യവസായവും ധാതുക്കളും
(2016-2018)

ഘടന

ചെയർമാൻ :

ശ്രീ. ഇ. പി. ജയരാജൻ,
വ്യവസായവും സ്പോർട്സും വകുപ്പുമന്ത്രി.

എക്സ്-ഓഫീഷ്യോ അംഗങ്ങൾ :

ഡോ. ടി. എം. തോമസ് ഐസക്,
ധനകാര്യവും കയറ്റും വകുപ്പുമന്ത്രി

ശ്രീമതി ജെ. മേഴ്സിദാസി അമ്മ,
മത്സ്യബന്ധനവും ഹാർബർ എഞ്ചിനീയറിംഗും വകുപ്പുമന്ത്രി.

അംഗങ്ങൾ :

ശ്രീ. ആന്റണി ജോൺ

പ്രൊഫ. കെ. യു. അരുണൻ

ശ്രീ. സി. ദിവാകരൻ

ശ്രീ. വി. കെ. ഇബ്രാഹിം കൺത്ത്

ശ്രീ. കെ. ബി. ഗണേഷ് കുമാർ

ശ്രീ. ഹൈബി ഇൗഡൻ

ശ്രീ. സി. കൃഷ്ണൻ

ശ്രീ. എൻ. വിജയൻ പിള്ള

നിയമസഭാ സെക്രട്ടേറിയറ്റ് :

ശ്രീമതി പി. ജയലക്ഷ്മി, സെക്രട്ടറി-ഇൻ-ചാർജ്

ശ്രീമതി പി. കെ. ഗിരിജ, അഡീഷണൽ സെക്രട്ടറി

ശ്രീമതി മഞ്ജു വർഗ്ഗീസ്, ഡെപ്യൂട്ടി സെക്രട്ടറി

ശ്രീമതി ദീപ വി., അണ്ടർ സെക്രട്ടറി.

അവാതാരിക

2016-2017 സാമ്പത്തിക വർഷത്തെ ബഡ്ജറ്റിൽ വ്യവസായവും ധാതുക്കളും സംബന്ധിച്ച സബ്ജക്ട് കമ്മിറ്റി IV-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

2016 ജൂലൈ 26, ആഗസ്റ്റ് 4 എന്നീ തീയതികളിൽ സമിതി യോഗം ചേർന്ന്, കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ചിട്ടുള്ള മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ളവിധം ധനാഭ്യർത്ഥന നമ്പർ XXXVII—വ്യവസായങ്ങൾ എന്ന ധനാഭ്യർത്ഥനയിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXXVII സംബന്ധിച്ച് വ്യവസായ വകുപ്പിൽനിന്നും വരിച്ച കുറിപ്പുകൾ പരിശോധനാവേളയിൽ സമിതി പരിഗണിക്കുകയും ആവാശ്യമായ ഘട്ടങ്ങളിൽ യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപം നൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2016 ആഗസ്റ്റ് മാസം 18-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2016 ആഗസ്റ്റ് 18.

ഇ. പി. ജയരാജൻ,
ചെയർമാൻ,
സബ്ജക്ട് കമ്മിറ്റി IV.

റിപ്പോർട്ട്

ധനാഭ്യർത്ഥന നമ്പർ - XXXVII - വ്യവസായങ്ങൾ
വോട്ട് ചെയ്തത് - 115184.83 ലക്ഷം രൂപ
ചാർജ്ജ് ചെയ്തത് - ഇല്ല

2851-00-004-98- സർവ്വകലാശാലകളും/ഗവേഷണ സ്ഥാപനങ്ങളും, വ്യവസായം/
സംരംഭങ്ങളും തമ്മിലുള്ള ബന്ധം ശക്തിപ്പെടുത്തൽ

ബഡ്ജറ്റ് വിഹിതം - 1000 രൂപ (പ്ലാൻ)

1. സർവ്വകലാശാലാ ഗവേഷണ സ്ഥാപനങ്ങളും വ്യവസായങ്ങളും തമ്മിലുള്ള ബന്ധം ശക്തിപ്പെടുത്തുന്നതിലൂടെ ചെറുകിട വ്യവസായങ്ങളുടെ വികസനത്തിനായുള്ള മാതൃകാ പരിഹാരങ്ങൾ, സാങ്കേതിക വിജ്ഞാനം എന്നിവ ലഭ്യമാക്കാൻ ലക്ഷ്യമിടുന്ന ഈ പദ്ധതിക്ക് സാമ്പത്തിക സഹായം നൽകുന്നതിനു വേണ്ടി ബഡ്ജറ്റിൽ ടോക്കൺ പ്രൊവിഷൻ മാത്രമേ നൽകിയിട്ടുള്ളൂ എന്ന് സമിതി മനസ്സിലാക്കുന്നു. ആയതിനാൽ പ്രസ്തുത പദ്ധതിക്കുവേണ്ടി 200 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2851-00-101-96- വ്യവസായ എന്റേറ്റുകൾ ശക്തിപ്പെടുത്തൽ

ബഡ്ജറ്റ് വിഹിതം - 50 ലക്ഷം രൂപ (പ്ലാൻ)

2. നിലവിലുള്ള പൊതുസൗകര്യ സേവന കേന്ദ്രങ്ങളുടെ വാർഷിക നവീകരണ ചെലവുകൾ, പ്ലാൻ, മെഷീനറി, സ്റ്റേറ്റ് ഓഫ് ആർട്ട് എന്നിവയ്ക്കുള്ള ചെലവുകൾക്കും നിലവിലുള്ള സൗകര്യങ്ങൾ മെച്ചപ്പെടുത്തുന്നതിനും നവീകരിക്കുന്നതിനുമായി ലക്ഷ്യമിടുന്ന വ്യവസായ എന്റേറ്റുകൾ ശക്തിപ്പെടുത്തൽ എന്ന തുടർ പദ്ധതിയ്ക്ക് വകയിരുത്തിയിട്ടുള്ള ബഡ്ജറ്റ് വിഹിതം തികച്ചും അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 1000 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-103-64- വിപണന കയറ്റുമതി ഉന്നമന പദ്ധതി

ബഡ്ജറ്റ് വിഹിതം - 300 ലക്ഷം രൂപ (പ്ലാൻ)

3. എല്ലാ സർക്കാർ/എയ്ഡഡ് സ്കൂളുകളിലേയും 1 മുതൽ 8 വരെ ക്ലാസ്സുകളിലുള്ള കുട്ടികൾക്ക് അടുത്തവർഷം സൗജന്യമായി യൂണിഫോം നൽകുന്നതിനായി മേന്മയേറിയ തുണി ഉൽപ്പാദിപ്പിക്കുന്നതിനുള്ള സ്കീം ഈ വർഷം

നടപ്പിലാക്കണമെന്ന് ബഡ്ജറ്റ് പ്രസംഗത്തിൽ പറഞ്ഞിട്ടുള്ളതായും 25 ലക്ഷം സ്കൂൾ കുട്ടികൾക്ക് സൗജന്യയൂണിഫോം നൽകുന്ന ഈ പദ്ധതിയ്ക്ക് മൊത്തം 350 കോടി രൂപ ചെലവ് വരുമെന്നും സമിതി മനസ്സിലാക്കുന്ന ആയതിനാൽ പ്രസ്തുത സ്കീം ഈ സാമ്പത്തിക വർഷം നടപ്പിലാക്കുന്നതിനായി 35000 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-195-90- പ്രാഥമിക കൈത്തറി നെയ്തുകാരുടെ സഹകരണ സംഘങ്ങൾക്കുള്ള മാർജിൻ മണി സഹായം (പ്ലാൻ)

ബഡ്ജറ്റ് വിഹിതം - ഇല്ല
4. കേന്ദ്രാവിഷ്കൃത പദ്ധതിയായ റിവൈവൽ, റീഫോം, റീസ്ട്രക്ചറിംഗ് പാക്കേജിന്റെ തുടർച്ചയായി കൈത്തറി സഹകരണ സംഘങ്ങൾക്ക് പ്രവർത്തന മൂലധനത്തിന് ബാങ്ക് വായ്പ ലഭിക്കുമെങ്കിലും സംഘങ്ങൾക്ക് മാർജിനായി എടുക്കേണ്ട തുക ഇല്ലാത്തതിനാൽ സർക്കാർ സഹായം ആവശ്യമാണെന്ന് സമിതി മനസ്സിലാക്കുന്നു. ആയതിനാൽ ഈ ഇനത്തിൽ 150 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2851-00-103-95- കൈത്തറിത്തുണി വിൽപ്പനയിലെ റിബേറ്റ്

33 - സബ്സിഡികൾ
ബഡ്ജറ്റ് വിഹിതം - 532.4 ലക്ഷം രൂപ (നോൺ പ്ലാൻ)

5. 2013-14 മുതലുള്ള റിബേറ്റ് കുടിശ്ശിക നൽകുന്നതിനും 2016-17-ലെ റിബേറ്റിനുമായി കൈത്തറി യന്ത്രത്തിന് വ്യവസായങ്ങൾക്ക് നോൺ പ്ലാൻ ഇനത്തിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 667.59 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-67- മലപ്പുറം ജില്ലയിലെ നിലമ്പൂരിൽ തേൻ മൃസിയം സ്ഥാപിക്കൽ
ബഡ്ജറ്റ് വിഹിതം - 1000 രൂപ (പ്ലാൻ)

6. തേനിച്ചു കൂട്ടത്തെപ്പറ്റിയും തേൻ ഉൽപ്പാദനത്തെപ്പറ്റിയും അറിവോടും സൃഷ്ടിക്കുന്നതിനും തേനിൽനിന്നും വിവിധ തരത്തിലുള്ള മൂല്യവർദ്ധിത

ഉൽപ്പന്നങ്ങൾ ഉണ്ടാക്കുന്നതിനുമായി വിഭാവനം ചെയ്യുന്ന തേൻമൃഗസിയം പദ്ധതി നടപ്പിലാക്കുന്നതിനായി ടോക്കൺ ആയി വകയിരുത്തിയ തുക അപര്യാപ്തമായതിനാൽ പ്രസ്തുത സ്കീമിനുവേണ്ടി നടപ്പ് സാമ്പത്തിക വർഷം 100 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു

2851-00-105-68 - പയ്യന്നൂരിൽ ഗാന്ധി ഖാദി മൃഗസിയം സ്ഥാപിക്കൽ ബഡ്ജറ്റ് വിഹിതം - 1000 രൂപ (പ്ലാൻ)

7. സ്വാതന്ത്ര്യ സമരവുമായി ബന്ധപ്പെട്ട് ഗാന്ധിജിയുടെ പ്രവർത്തനങ്ങളെയും മൂല്യങ്ങളെയും പറ്റി അവബോധം സൃഷ്ടിക്കുന്നതിനും ഖാദി പ്രസ്ഥാനത്തിന്റെ പ്രാധാന്യം പ്രചരിപ്പിക്കുന്നതിനുമായി വിഭാവനം ചെയ്തിട്ടുള്ള പയ്യന്നൂരിലെ ഗാന്ധി ഖാദി മൃഗസിയം എന്ന പദ്ധതി സ്കൂൾ കുട്ടികൾ, യുവജനങ്ങൾ, പൊതുജനങ്ങൾ എന്നിവർക്കിടയിൽ അവബോധം സൃഷ്ടിക്കുന്നതിനുള്ള ആദ്യത്തേതും ക്രിയാത്മകവുമായ പദ്ധതിയാണെന്ന് സമിതി വിലയിരുത്തുന്നു. പ്രസ്തുത സ്കീമിനുവേണ്ടി ടോക്കൺ പ്രൊവിഷൻ മാത്രമേ വകയിരുത്തിയിട്ടുള്ളൂ എന്ന് സമിതി മനസ്സിലാക്കുന്നു. ആയതിനാൽ പ്രസ്തുത പദ്ധതി നടപ്പിലാക്കുന്നതിനായി 200 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-69 - സംസ്ഥാനത്ത് ഖാദി ഗ്രാമങ്ങൾ സ്ഥാപിക്കൽ ബഡ്ജറ്റ് വിഹിതം - 1000 രൂപ (പ്ലാൻ)

8. ഖാദി ഉൽപ്പാദനം വർദ്ധിപ്പിക്കാനും ഏകദേശം 2000 പേർക്ക് തൊഴിൽ ലഭ്യമാക്കാനും ലക്ഷ്യമിടുന്ന ഖാദിഗ്രാമങ്ങൾ സ്ഥാപിക്കൽ എന്ന പദ്ധതിയിൽ സ്ത്രീകൾ, എൻഡോസൾഫാൻ ദുരീത ബാധിതർ, ശാരീരികവും മാനസികവുമായ വെല്ലുവിളി നേരിടുന്നവർ തുടങ്ങിയ ദുർബ്ബലവിഭാഗങ്ങൾക്ക് മുൻഗണന നൽകിക്കൊണ്ട് തെരഞ്ഞെടുക്കപ്പെട്ട ഗ്രാമ പഞ്ചായത്തുകളിൽ ചർക്കകളും തറികളും സ്ഥാപിക്കാൻ ഉദ്ദേശിക്കുന്നതായും ഖാദി ഗ്രാമങ്ങൾ സ്ഥാപിക്കൽ ഓരോ ജില്ലയിൽനിന്നും ഗുണഭോക്താക്കളെ തിരഞ്ഞെടുക്കുകയും വൈദഗ്ധ്യ

വികസന പരിശീലനം നൽകി 100 തനികൾ, അസംസ്കൃത വസ്തുക്കൾ എന്നിവ കടുംബങ്ങളിൽ ലഭ്യമാക്കുവാൻ വിഭാവനം ചെയ്യുന്നതായും സമിതി മനസ്സിലാക്കുന്നു. പദ്ധതി പ്രവർത്തനങ്ങൾ നടപ്പിലാക്കുന്നതിനായി ടോക്കൺ പ്രൊവിഷൻ മാത്രമേ വകയിരുത്തിയിട്ടുള്ളൂവെന്നതിനാൽ പ്രസ്തുത പദ്ധതി നിർവ്വഹണത്തിന് നടപ്പ് സാമ്പത്തിക വർഷം 1000 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-73 - ഖാദി നെയ്യുകാർക്കുള്ള ഉൽപ്പാദന/ ഉത്സവകാല ഇൻസന്റീവ്

ബഡ്ജറ്റ് വിഹിതം - 400 ലക്ഷം രൂപ (പ്ലാൻ)

9. തൊഴിലാളി വിഭാഗത്തിൽ ഏറ്റവും കുറഞ്ഞ കൂറി ലഭിക്കുന്നത് ഖാദി നെയ്യ് തൊഴിലാളികൾക്കാണെന്ന് വിലയിരുത്തിയ സമിതി അവരുടെ കൂറി അടിയന്തരമായി വർദ്ധിപ്പിക്കണമെന്നും അതിനാവശ്യമായ തുക വകയിരുത്തണമെന്നും അഭിപ്രായപ്പെടുന്നു. ഖാദി തുണിക്ക് റിബേറ്റ് നൽകുന്നതോടൊപ്പം ഖാദി തൊഴിലാളികൾക്ക് അവരുടെ കൂറി 40% വർദ്ധിപ്പിച്ചാലെ അവരുടെ ജീവിത സാഹചര്യം മെച്ചപ്പെടുകയുള്ളൂവെന്ന് സമിതി ചൂണ്ടിക്കാട്ടുന്നു. 12500 ഓളം ഖാദി തൊഴിലാളികൾക്ക് അവരുടെ കൂറി 40% എങ്കിലും വർദ്ധിപ്പിച്ച് നൽകുന്നതിനും ഉൽപ്പാദന ഇൻസന്റീവും ഉൽസവകാല ഇൻസന്റീവും നൽകുന്നതിനുമായി ബഡ്ജറ്റിൽ വകയിരുത്തിയ തുക അപര്യാപ്തമാണെന്നും തൊഴിലാളികളുടെ ഉൽപ്പാദന ഇൻസന്റീവ് ഇരട്ടിയായി വർദ്ധിപ്പിച്ച് സർക്കാർ ഉത്തരവാധേങ്കിലും അതിന് ആനുപാതികമായ ബഡ്ജറ്റ് വിഹിതം വർദ്ധിപ്പിച്ചു നൽകിയിട്ടില്ലെന്നും സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 400 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-86 - മറ്റു ഖാദി സ്ഥാപനങ്ങൾക്കുള്ള ധനസഹായം

ബഡ്ജറ്റ് വിഹിതം - 8 ലക്ഷം രൂപ (പ്ലാൻ)

10. സംസ്ഥാനത്തെ ഖാദിമേഖലയിൽ പ്രവർത്തിക്കുന്ന ഖാദി സ്ഥാപനങ്ങൾക്കും സഹകരണ സംഘങ്ങൾക്കും അവയുടെ പ്രവർത്തനങ്ങൾ

മെച്ചപ്പെടുത്തുന്നതിന് ധനസഹായം വിതരണം ചെയ്യുന്നതിനായി ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ഇനത്തിൽ 2 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-87- വാദി ബോർഡിന്റെ നിലവിലുള്ള വില്ലന കേന്ദ്രങ്ങൾ പുതുക്കുന്നതിനും കമ്പ്യൂട്ടർവൽക്കരിക്കുന്നതിനും ഗോഡൗണുകൾ നവീകരിക്കുന്നതിനും

ബഡ്ജറ്റ് വിഹിതം - 100 ലക്ഷം രൂപ (പ്ലാൻ)

11. വാദി ബോർഡിന്റെ 2016-17-ലെ പദ്ധതികളായ കോട്ടയം ജില്ലയിൽ പുതിയ മാർക്കറ്റിംഗ് കോ-ഓപ്പക്സ് കെട്ടിടം ആരംഭിക്കുക, ബോർഡിനു കീഴിലുള്ള സംരേണ ശാലകളുടെ നവീകരണം എന്നിവ പൂർത്തിയാക്കുന്നതിനും പ്രദർശന മേള, ഐ.എ.റ്റി.എഫ് എന്നിവയ്ക്കും ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 40 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-96 - കേരള വാദി ഗ്രാമവ്യവസായ ബോർഡ് - വാദിയുടെ ചില്ലറ വില്ലനയ്ക്കുള്ള പ്രത്യേക റിബേറ്റ്

33- സബ്സിഡികൾ

ബഡ്ജറ്റ് വിഹിതം - 785 ലക്ഷം രൂപ (നോൺ പ്ലാൻ)

12. 2015-16 സാമ്പത്തിക വർഷത്തിലെ റിബേറ്റ് ക്ലെയിം കടിശ്ശിക ഇനത്തിൽ 2000 ലക്ഷം രൂപ വാദി സ്ഥാപനങ്ങൾക്കും വാദി ബോർഡിനുമായി നൽകേണ്ടതുണ്ടെന്നും കൂടാതെ നോർമൽ റിബേറ്റ് ഇനത്തിൽ 1500 ലക്ഷം രൂപ ആവശ്യമുള്ളിടത്ത് 785 ലക്ഷം രൂപ മാത്രമാണ് അനുവദിച്ചിട്ടുള്ളതെന്നും സമിതി മനസ്സിലാക്കുന്നു. ആയതിനാൽ റിബേറ്റ് ക്ലെയിം കടിശ്ശികയിനത്തിൽ 2000 ലക്ഷം രൂപയും നോർമൽ റിബേറ്റ് ഇനത്തിൽ അധികമായി വേണ്ടിവരുന്ന 715 ലക്ഷം രൂപയും ചേർത്ത് വാദി ചില്ലറ വില്ലനയ്ക്കുള്ള അധിക റിബേറ്റിനായി 2715 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

13. സംസ്ഥാന സർക്കാർ നിർദ്ദേശം അനുസരിച്ച് സംസ്ഥാനത്തെ ഖാദി ചില്ലറ വില്പനയ്ക്ക് വിവിധ സ്റ്റോറുകളിലായി വാർഷികത്തിൽ 70 ദിവസങ്ങൾമാത്രം 10% അധിക റിബേറ്റ് (നോർമൽ റിബേറ്റിനു പുറമെ) ഉപഭോക്താക്കൾക്ക് നൽകുന്നതുമൂലം നോർമൽ റിബേറ്റിനത്തിലും ഉത്സവകാല റിബേറ്റിനത്തിലും ഉള്ള തുക കുറവ് ചെയ്ത് ഉപഭോക്താക്കൾക്ക് ഖാദി ഉൽപ്പന്നങ്ങൾ വിൽക്കുന്നതിന് നിർബന്ധിതമാവുകയും ആ തുക വീണ്ടും ചെയ്യാതെ വരികയും ചെയ്താൽ ഖാദി സ്ഥാപനങ്ങളുടെയും ഖാദി ബോർഡിന്റെയും നിലനിൽപ്പിനെയും ഖാദി മേഖലയെയും ബാധിക്കാനിടയുണ്ട് എന്ന് സമിതി വിവയിരുത്തുന്നു. ഖാദി ചില്ലറ വില്പനയ്ക്ക് ഉത്സവകാല അധിക റിബേറ്റിനായി 1200 ലക്ഷം രൂപ വേണ്ടി വരുമെന്നും ഈ ആവശ്യത്തിലേക്കായി തുകയൊന്നും വകയിരുത്തിയിട്ടില്ലെന്നും സമിതി മനസ്സിലാക്കുന്നു. ആയതിനാൽ ഉത്സവകാല റിബേറ്റിനത്തിൽ 1200 ലക്ഷം രൂപ ഖാദി ബോർഡിന് നോൺ പ്ലാൻ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-99 - കേരള ഖാദി ഗ്രാമവ്യവസായ ബോർഡ് - ഭരണപരമായ ചെലവുകൾ

31- സഹായധനം ശമ്പളം

ബഡ്ജറ്റ് വിഹിതം - 3492.8 ലക്ഷം രൂപ (നോൺ പ്ലാൻ)

14. ഖാദി ജീവനക്കാരുടെ ശമ്പളം, പെൻഷൻ, യാത്രാപ്പടി, കണ്ടിജൻസി എന്നീ ഇനങ്ങളിലുള്ള ചെലവ് കൂടാതെ ജീവനക്കാർക്ക് ശമ്പളപരിഷ്കരണം നടപ്പിലാക്കുന്നത് മൂലമുള്ള അധികചെലവും ഈ ശീർഷകത്തിൽ നിന്ന് വഹിക്കുന്നതിനാലും 1990-91 മുതൽ 2015-16 വരെ പദ്ധതിയിതര ഭരണപരമായ ചെലവുകൾക്കായി ചെലവഴിച്ച തുക ഖാദി കമ്മീഷനിൽ തിരിച്ചടയ്ക്കേണ്ടതിനാലും ബഡ്ജറ്റിൽ ഈ ഇനത്തിൽ വകയിരുത്തിയ തുക തികച്ചും അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 2322.66 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-99 - കേരള ഖാദി ഗ്രാമവ്യവസായ ബോർഡ് ഭരണപരമായ ചെലവുകൾ

36 - സഹായധനം - ശമ്പളേതരം

ബഡ്ജറ്റ് വിഹിതം - 141 ലക്ഷം രൂപ (പ്ലാൻ)

15. തേനീച്ച വളർത്തൽ വ്യവസായത്തിന്റെ വികസനത്തിനായി തേനീച്ച വളർത്തൽ പരിശീലന പരിപാടികൾ നടത്തുക, സബ്സിഡി നിരക്കിൽ തേനീച്ചയും തേനീച്ചപ്പെട്ടികളും നൽകുക എന്നീ പദ്ധതികൾക്കായി ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ പ്രസ്തുത ആവശ്യത്തിനായി മേൽ ശീർഷകത്തിൽ 4 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-106-92- വിപണന വികസന പദ്ധതി (50% കേന്ദ്രസഹായ പദ്ധതി)

ബഡ്ജറ്റ് വിഹിതം - 800 ലക്ഷം രൂപ (പ്ലാൻ)

16. കയറനും കയർ ഉൽപ്പന്നങ്ങൾക്കുമുള്ള റിബേറ്റ് സ്കീമിനു പകരം കേന്ദ്ര സർക്കാർ നിശ്ചയിക്കുന്ന നിരക്കിൽ നടപ്പാക്കി വരുന്ന വിപണന വികസന സഹായം (എം.ഡി.എ) എന്ന 50% കേന്ദ്രസഹായ പദ്ധതിക്ക് കേന്ദ്രസഹായത്തിനു സമാനമായി 50% തുക സംസ്ഥാന സർക്കാരും വഹിക്കേണ്ടതാണെന്നും കേന്ദ്ര സഹായം റീഇംബേഴ്സ്മെന്റായി മാത്രമേ ലഭ്യമാകുകയുള്ളൂ എന്നും സമിതി മനസ്സിലാക്കുന്നു. 2015-16 വർഷത്തെ കേന്ദ്രവിഹിത കടിശ്ശികയായ 400 ലക്ഷം രൂപയും നടപ്പുവർഷത്തെ കേന്ദ്ര വിഹിതമായ 800 ലക്ഷം രൂപയും ചേർത്ത് സഹായം നൽകുന്നതിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ പ്രസ്തുത ശീർഷകത്തിൽ 1200 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-106-93- ക്ഷേമനടപടികൾ

ബഡ്ജറ്റ് വിഹിതം - 32 കോടി രൂപ (നോൺ പ്ലാൻ)

17. കേരള കയർ തൊഴിലാളി ക്ഷേമനിധി ബോർഡിന് കയർ തൊഴിലാളി പെൻഷൻ, മാച്ചിംഗ് ഗ്രാന്റ്, മറ്റു ക്ഷേമപദ്ധതികൾ എന്നിവ നടപ്പിലാക്കാൻ

നടപ്പ് സാമ്പത്തികവർഷം വകയിരുത്തിയ തുകയിൽ 29 കോടി രൂപ 3/2016 വരെയുള്ള കുടിശ്ശിക പെൻഷൻ വിതരണത്തിന് അനുവദിച്ചതായി സമിതി മനസ്സിലാക്കുന്നു. ശേഷിക്കുന്ന 3 കോടി രൂപ 2016-17 വർഷത്തെ പെൻഷൻ വിതരണത്തിനായി തികച്ചും അപര്യാപ്തമാണെന്ന് സമിതി നിരവധി തവണ ആയതിനാൽ കയർ തൊഴിലാളികൾക്ക് ഈ സാമ്പത്തികവർഷം പെൻഷൻ നൽകുന്നതിലേക്കായി 1800 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-106-98- തൊണ്ട്/ചകിരി സംസ്കരണത്തിനുള്ള ധനസഹായം

ബഡ്ജറ്റ് വിഹിതം - 163.34 ലക്ഷം രൂപ (നോൺ പ്ലാൻ)
18. കയർ വികസന വകുപ്പിലെ ജീവനക്കാർക്ക് ശമ്പളപരിഷ്കരണ ആനുകൂല്യങ്ങൾ നൽകുന്നതിന് നിലവിലെ വിഹിതം അപര്യാപ്തമായതിനാൽ ഈ ശീർഷകത്തിൽ 32.67 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-106-99- കയർ വ്യവസായ വികസനം മേൽനോട്ടം

ബഡ്ജറ്റ് വിഹിതം - 1328.68 ലക്ഷം രൂപ (നോൺ പ്ലാൻ)
19. കയർ വികസന ഡയറക്ടറേറ്റ് പ്രവർത്തിക്കുന്ന കെട്ടിടത്തിന്റെയും വാടക കെട്ടിടത്തിൽ പ്രവർത്തിക്കുന്ന സർക്കിൾ ഓഫീസുകളുടെയും വാടക കുടിശ്ശിക നൽകുന്നതിനായും ഡീസൽ വില വർദ്ധനവ് മൂലം അധിക തുക ആവശ്യമായി വരുന്നതിനാലും ശമ്പള പരിഷ്കരണ ആനുകൂല്യങ്ങൾ നൽകുന്നതിനുമായി ബഡ്ജറ്റിൽ വകയിരുത്തിയിട്ടുള്ള വിഹിതം അപര്യാപ്തമായതിനാൽ 265.80 ലക്ഷം രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

4851-00-102-92- എറണാകുളം അന്താരാഷ്ട്ര ഫർണിച്ചർ ഫറബ്സ് രൂപീകരണം

ബഡ്ജറ്റ് വിഹിതം - 1 ലക്ഷം രൂപ (പ്ലാൻ)
20. കേന്ദ്രസർക്കാരിന്റെ വാണിജ്യമന്ത്രാലയത്തിന്റെ കീഴിലുള്ള ഡിപ്പാർട്ട്മെന്റ് ഓഫ് ഇൻഡസ്ട്രിയൽ പോളിസി പ്രൊമോഷൻ നടപ്പിലാക്കുന്ന മോഡിറൈസ്ഡ് ഇൻഡസ്ട്രിയൽ ഇൻഫ്രാസ്ട്രക്ചർ അപ്ഗ്രേഡേഷൻ സ്കീം (MIUS) പദ്ധതിയിൽ.

പദ്ധതി അടങ്കലിന്റെ 50% കേന്ദ്ര സർക്കാർ വിഹിതവും ബാക്കി 50% സംസ്ഥാന സർക്കാർ നടത്തിപ്പ്, ഏജൻസി ഉപഭോക്താക്കൾ, ധനകാര്യസ്ഥാപനങ്ങളിൽനിന്ന് ലോൺ എന്ന രീതിയിലാണ് തുക കണ്ടെത്തുന്നതെന്ന് സമിതി മനസ്സിലാക്കുന്നു. എറണാകുളത്തിന് പരിസരത്തുള്ള ഫർണിച്ചർ ഉൽപ്പാദന യൂണിറ്റുകൾക്ക് ദേശീയ അന്തർദേശീയ വിപണി കണ്ടെത്തുന്നതിന് അടിസ്ഥാനസൗകര്യങ്ങൾ ലഭ്യമാക്കുന്നതിന് ലക്ഷ്യമിടുന്ന ഈ പദ്ധതിയിലൂടെ സർക്കാർ - സ്വകാര്യ പങ്കാളിത്തത്തോടെ എറണാകുളത്ത് പ്രവർത്തനം ആരംഭിക്കുവാൻ ഉദ്ദേശിക്കുന്ന അന്താരാഷ്ട്ര ഫർണിച്ചർ ഹബ്ബ് സ്ഥാപിക്കുന്നതിന് ബഡ്ജറ്റിൽ വകയിരുത്തിയിട്ടുള്ള തുക തുലോം തുച്ഛമാണെന്ന് സമിതി വിലയിരുത്തുന്നു. ആയതിനാൽ പ്രസ്തുത പദ്ധതിയിൽ വിഭാവനം ചെയ്തിട്ടുള്ള സൗകര്യങ്ങൾ ഏർപ്പെടുത്തുന്നതിനായി 600 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2852-08-600-81 - ദേശീയ വിപണിയിലും അന്താരാഷ്ട്ര വിപണിയിലും ബ്രാൻഡ് ബിൽഡിംഗും കമ്പോള ബോധവൽക്കരണവും ബഡ്ജറ്റ് വിഹിതം - 200 ലക്ഷം രൂപ (പ്ലാൻ)

21. കാപ്പക്ലിൽ ഓഹരിധനം, മൂലധന നിക്ഷേപം, ദേശീയ വിപണിയിലും ബ്രാൻഡ് ബിൽഡിംഗിനും കമ്പോളവൽക്കരണത്തിനും പ്രവർത്തന മൂലധനം എന്നിവയ്ക്ക് വേണ്ടി 35 കോടി രൂപ ആവശ്യമാണെന്നും ഇപ്പോൾ അനുവദിച്ചിട്ടുള്ള തുക അപര്യാപ്തമാണെന്നും സമിതി വിലയിരുത്തുന്നു. ആയതിനാൽ മേൽപ്പറഞ്ഞ ആവശ്യങ്ങൾക്കായി പദ്ധതി ഇനത്തിൽ 3500 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

22. കാപ്പക്ലിൽ നിന്നും 2011-12 മുതൽ 2015-16 വരെയുള്ള കാലയളവിൽ വിരമിച്ച തൊഴിലാളികൾക്കും ജീവനക്കാർക്കും ഗ്രാറ്റുവിറ്റി നൽകുന്നതിനായി 8 കോടി രൂപ വേണ്ടിവരുമെന്ന് സമിതി വിലയിരുത്തുന്നു. ഈ ഇനത്തിൽ തുക വകയിരുത്തിയിട്ടില്ലാത്തതിനാൽ 800 ലക്ഷം രൂപ നോൺ പ്ലാൻ ഇനത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

4860-60-190-94 - കെ.എസ്.സി.ഡി.സി.യുടെ കീഴിലുള്ള കശുവണ്ടി ഫാക്ടറികളുടെ നവീകരണവും ഭാഗികമായ യന്ത്രവൽക്കരണവും

ബഡ്ജറ്റ് വിഹിതം - 3000 ലക്ഷം രൂപ (പ്ലാൻ)

23. കശുവണ്ടി വികസന കോർപ്പറേഷൻ ലഭിച്ച നിവഹിത ബഡ്ജറ്റ് വിഹിതം കശുവണ്ടി ഫാക്ടറികളുടെ നവീകരണത്തിനും അടഞ്ഞുകിടക്കുന്ന ഫാക്ടറികൾ തുറന്നു പ്രവർത്തിപ്പിക്കുന്നതിനും ആധുനികവൽക്കരണത്തിനും മാത്രമേ പര്യാപ്തമാകുകയുള്ളൂ എന്ന് സമിതി കരുതുന്നു. ആകയാൽ തൊഴിലാളികൾക്ക് അവർക്കർഹതപ്പെട്ട ആനുകൂല്യങ്ങൾ നൽകുന്നതിനും ബാങ്കുകൾക്ക് നൽകുവാനുള്ള ബാധ്യത തിരിച്ചടയ്ക്കുന്നതിനും പ്രവർത്തന മൂലധനമായും അധിക തുക വകയിരുത്തേണ്ടതുണ്ട് എന്ന് സമിതി വിലയിരുത്തുന്നു.

24. കശുവണ്ടി വികസന കോർപ്പറേഷൻ ബാങ്കുകൾക്ക് നൽകുവാനുള്ള ബാധ്യതയിൽ സർക്കാർ ഏറ്റെടുത്തത് കിഴിച്ച് ബാക്കിയുള്ള 40 കോടി രൂപ, പ്രവർത്തന മൂലധനം ഇനത്തിൽ കോർപ്പറേഷൻ ബാങ്കുകൾക്ക് നൽകുന്നതിനുള്ള 59 കോടി രൂപ, തൊഴിലാളികൾക്ക് 2015 വരെയുള്ള ഗ്രാറ്റിഫിക്കേഷൻ നൽകുന്നതിനുള്ള 51.72 കോടി രൂപ, 2014 ജൂലൈ മുതലുള്ള ഇ.പി.എഫ്. കടിയടിക്കുന്നതിന് 6.04 കോടി രൂപ, 20 ഫാക്ടറികൾ നിലയ്ക്ക് വാങ്ങുന്നതിനായി 25 കോടി രൂപ, 2016-17 വർഷത്തെ പ്രവർത്തന മൂലധനമായി 100 കോടി രൂപ എന്നീ ഇനങ്ങളിൽ 28176 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

മൈനിംഗ് ആന്റ് ജിയോളജി വകുപ്പ്

2853-02-001-97 - ഇ-ഗവേണൻസ് പദ്ധതി നടപ്പാക്കൽ
ബഡ്ജറ്റ് വിഹിതം - 5.50 ലക്ഷം രൂപ (പ്ലാൻ)

25. സുതാര്യവും കാര്യക്ഷമവുമായ ധാരാളം വിവരങ്ങൾ നൽകുന്നതിനായി നാഷണൽ ഇൻഫോമേഷൻ സെന്റർ മുഖാന്തിരം കേരള ഓൺലൈൻ മൈനിംഗ് പെർമിറ്റ്

അവാർഡിംഗ് സർട്ടിസസ് (KOMPAS) എന്ന ഇ-ഗവേണൻസ് പദ്ധതി മൈനിംഗ് ആന്റ് ജിയോളജി വകുപ്പ് നടപ്പിലാക്കുന്നതായി സമിതി മനസ്സിലാക്കുന്നു. 2016-17 സാമ്പത്തികവർഷം ഇ-ഗവേണൻസ് പദ്ധതി നടത്തിപ്പിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണെന്നും ഇ-ഗവേണൻസ് പദ്ധതി നടപ്പിലാക്കി വരുന്ന നാഷണൽ ഇൻഫർമാറ്റിക് സെന്റർ പ്രോഗ്രാമർക്ക് നൽകുന്നതിനായി 8.4 ലക്ഷം രൂപ ഈ സാമ്പത്തിക വർഷം ആവശ്യമുള്ളതായും സമിതി വിലയിരുത്തുന്നു. ആയതിനാൽ പ്രസ്തുത പദ്ധതിക്കായി 6.5 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

സിഡ്കോ വ്യവസായ എസ്റ്റേറ്റുകളുടെ നവീകരണം

ബഡ്ജറ്റ് വിഹിതം - ഇല്ല

26. സിഡ്കോയുടെ മേജർ വ്യവസായ എസ്റ്റേറ്റുകളിലും, മിനി എസ്റ്റേറ്റുകളിലും, വ്യവസായ പാർക്കുകളിലുമായി ആയിരത്തോളം വ്യവസായ യൂണിറ്റുകൾ പ്രവർത്തിച്ചു വരുന്നുവെങ്കിലും അടിസ്ഥാന സൗകര്യങ്ങളുടെ അപര്യാപ്ത ഇത്തരം ചെറുകിട വ്യവസായ യൂണിറ്റുകളുടെ സുഗമമായ നടത്തിപ്പിന് വിഘാതമാകുന്നതായി സമിതി വിലയിരുത്തുന്നു. ചെറുകിട വ്യവസായ മേഖലയിൽ സർക്കാരിന്റെ പ്രൊമോഷൻ ഏജൻസിയായി പ്രവർത്തിക്കുന്ന സിഡ്കോയുടെ വിവിധ ഡിവിഷൻ വഴി ചെറുകിട വ്യവസായ യൂണിറ്റുകൾക്ക് അവരുടെ വ്യവസായം സുഗമമായി നടത്തുന്നതിന് സഞ്ചാരയോഗ്യമായ റോഡുകൾ ഉൾപ്പെടെയുള്ള അടിസ്ഥാന സൗകര്യങ്ങൾ ഒരുക്കുന്നതിനും നിലവിലുള്ള എസ്റ്റേറ്റുകളുടെ അറ്റകുറ്റപ്പണികൾ നടത്തുന്നതിനും ബഡ്ജറ്റിൽ തുക വകയിരുത്തിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ മേജർ വ്യവസായ/മിനി വ്യവസായ എസ്റ്റേറ്റുകളിലെയും വ്യവസായ പാർക്കുകളിലെയും അറ്റകുറ്റപ്പണികൾക്കായി 800 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

സിഡ്കോ ഉൽപ്പാദന യൂണിറ്റുകളുടെ നവീകരണം

ബഡ്ജറ്റ് വിഹിതം - ഇല്ല

27. 1961 ജൂലൈ 21-ന് രൂപീകരിക്കപ്പെട്ട സിഡ്കോയിലെ പല ഉൽപ്പാദന യൂണിറ്റുകളിലും ഉൽപ്പാദനക്ഷമമല്ലാത്തതും കാലഹരണപ്പെട്ടതുമായ യന്ത്രങ്ങളും അടിസ്ഥാനസൗകര്യങ്ങളുമാണുള്ളതെന്നതിനാൽ സിഡ്കോയുടെ കീഴിലുള്ള വ്യവസായ യൂണിറ്റുകളിലെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും യന്ത്രസാമഗ്രികൾ നവീകരിക്കുന്നതിനുമായി 1306 ലക്ഷം രൂപ ഈ ഇനത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

സിഡ്കോ ഐ.ടി. ഹാർഡ് വെയർ ഇൻകുബേറ്റർ

ബഡ്ജറ്റ് വിഹിതം - ഇല്ല

28. ഹാർഡ് വെയർ മേഖലയിൽ പുതിയ ഉൽപ്പന്നങ്ങൾ വികസിപ്പിക്കാൻ കഴിവുള്ള സംരംഭകർക്കായി ഐ.ടി. ഹാർഡ് വെയർ ഇൻകുബേറ്ററുകൾ എറണാകുളം, കോഴിക്കോട് നഗരങ്ങളിലെ സിഡ്കോയുടെ സ്വന്തം കെട്ടിടങ്ങളിൽ പ്രവർത്തനം ആരംഭിക്കുന്നതിന് ഉദ്ദേശിക്കുന്നതായി സമിതി മനസ്സിലാക്കുന്നു. മേൽപ്പറഞ്ഞ കെട്ടിടങ്ങളുടെ പുനരുദ്ധാരണത്തിനും സംരംഭകരുടെ ആവശ്യങ്ങൾക്ക് അനുസൃതമായി അവയെ മാറ്റിയെടുക്കുന്നതിനും സിഡ്കോയ്ക്ക് സാമ്പത്തിക സഹായം ആവശ്യമാണെന്ന് സമിതി വിലയിരുത്തുന്നു. ഈ ആവശ്യങ്ങൾക്കായി ബഡ്ജറ്റിൽ തുക വകയിരുത്തിയിട്ടില്ലാത്തതിനാൽ ഈ ഇനത്തിൽ 300 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കോട്ടയം ട്രാവൻകൂർ സിമന്റ്സ് ലിമിറ്റഡിനുള്ള നിക്ഷേപം | മൂലധനവും പ്രവർത്തന മൂലധനവും

ബഡ്ജറ്റ് വിഹിതം - ഇല്ല

29. ട്രാവൻകൂർ സിമന്റ്സിന് വെള്ള സിമന്റ് ഉൽപ്പാദിപ്പിക്കുന്നതിന് ആവശ്യമായ ക്ലിങ്കർ വിദേശ രാജ്യങ്ങളിൽ നിന്ന് ഇറക്കുമതി ചെയ്യുന്നതിന്

ആവശ്യമായ തുക കണ്ടെത്താനാവാത്തതിനാൽ ഉൽപ്പാദനവും വിപണനവും കുറഞ്ഞ് കമ്പനി നഷ്ടത്തിലേക്ക് കൂപ്പ് കൂത്തു എന്ന അവസ്ഥയിലാണെന്ന് സമിതി മനസ്സിലാക്കുന്നു. പ്രവർത്തന മൂലധനമായി 1000 ലക്ഷം രൂപയും, വിവരസാങ്കേതിക വിദ്യ ഉപയോഗപ്പെടുത്തുന്നതിനും കാലപ്പഴക്കം ചെന്ന പാസ്സിംഗ് ഉപകരണം മാറ്റി പുതിയ ഉപകരണം വാങ്ങുന്നതിനായും, ഡ്രഡ്ജർ, സ്ക്രീനിംഗ് പ്ലാന്റ്, റിഞ്ച് ബോട്ട് മുതലായവയുടെ നവീകരണത്തിനായും ഹാക്വറിയുടെ മലിനീകരണ നിയന്ത്രണ സംവിധാനം ഓൺലൈൻ ആക്കുന്നതിനായും നിക്ഷേപമൂലധനമായി 240 ലക്ഷം രൂപയും ഉൾപ്പെടെ ആകെ 1240 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള ഓട്ടോമൊബൈൽസ് ലിമിറ്റഡ് ഓഫീസ് ബ്ലോക്കിന്റെയും ഹാക്വറി സമുച്ചയത്തിന്റെയും ആധുനികവൽക്കരണം

ബഡ്ജറ്റ് വിഹിതം - ഇല്ല

30. ത്രിചക്ര വാഹനങ്ങളുടെ ഉൽപ്പാദനവും വിപണനവും ലക്ഷ്യമിട്ട് 1984-ൽ പ്രവർത്തനം ആരംഭിച്ച കേരള ഓട്ടോ മൊബൈൽസ് ലിമിറ്റഡ് നഷ്ടത്തിലായതിനാൽ കമ്പനിയുടെ നിലനിൽപ്പിനായി വൈവിധ്യവൽക്കരണത്തിന്റെ ഭാഗമായി ആരംഭിച്ച നൈപുണ്യ വികസന ഗവേഷണ കേന്ദ്രത്തിന്റെ അഡ്മിനിസ്ട്രേഷൻ ബ്ലോക്കിന്റെയും പ്ലാന്റിന്റെയും നവീകരണത്തിനായി ബഡ്ജറ്റിൽ തുക വകയിരുത്തിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ നൈപുണ്യ വികസന പദ്ധതി നടപ്പാക്കുന്നതിനായി 450 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

6858-01-190-96 - കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡി (കെൽ) നുള്ള വായ്പകൾ

ബഡ്ജറ്റ് വിഹിതം - 450 ലക്ഷം രൂപ (പ്ലാൻ)

31. കെൽ, കണ്ടറ യൂണിറ്റിന്റെ സമഗ്ര പുനരുദ്ധാരണം അടിയന്തരമായി പൂർത്തീകരിച്ച് കൂടുതൽ ഉൽപ്പാദനക്ഷമത കൈവരിക്കുവാനും നിലവിൽ

നഷ്ടത്തിലായ യൂണിറ്റ് ലാഭകരമാക്കുന്നതിനുമായി 1860 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

32. കെ. കണ്ടറ യൂണിറ്റിന് 20 കോടിയുടെ ഓർഡർ കൈവശമുണ്ടെങ്കിലും ഓർഡർ അനുസരിച്ച് ഉൽപ്പന്നങ്ങൾ നൽകണമെങ്കിൽ അസംസ്കൃത വസ്തുക്കൾ വിലയ്ക്കുവാങ്ങേണ്ടതുണ്ടെന്നും ഇതിന് സാമ്പത്തിക സഹായം അത്യാവശ്യമാണെന്നും സമിതി മനസ്സിലാക്കുന്നു. പ്രസ്തുത ആവശ്യത്തിനായി 400 ലക്ഷം രൂപ അടിയന്തരമായി അനുവദിക്കണമെന്ന് സമിതി ശുപാർശ ചെയ്യുന്നു.

33. കെ. മാമല യൂണിറ്റിന്റെ നിവഹിച്ചുള്ള ഡിസ്ട്രിബ്യൂഷൻ ട്രാൻസ്ഫോർമർ പ്ലാന്റിന്റെ ആധുനികവൽക്കരണത്തിനും കാലപ്പഴക്കം ചെന്ന മെഷീനുകൾ മാറ്റി സ്ഥാപിക്കുന്നതിനുമായി ഈ ഇനത്തിൽ 850 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

34. കെ.പി.യുടെ മാമല യൂണിറ്റിൽ വ്യാവസായികാടിസ്ഥാനത്തിൽ ട്രാൻസ്ഫോർമറുകൾ ഉൽപ്പാദിപ്പിക്കുന്നതിനുള്ള 12.5 കോടി രൂപയുടെ പദ്ധതിയുടെ ആദ്യ ഗഡുവായി 2012-13 ൽ 4 കോടി രൂപയും 2014-15 ൽ 3 കോടി രൂപയും 2015-16 ൽ 3.5 കോടി രൂപയും അനുവദിച്ചു നൽകിയിട്ടുള്ളതായി സമിതി മനസ്സിലാക്കുന്നു. പ്രോജക്ട് പൂർത്തിയാക്കി ഉൽപ്പാദനം തുടങ്ങുന്നതിനായി 2 കോടി രൂപ കൂടി അനിവാര്യമാണെന്ന് സമിതി വിലയിരുത്തുന്നു. ആയതിനാൽ ഈ ആവശ്യത്തിലേയ്ക്കായി 200 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

35. കെ. ഒലവക്കോട് യൂണിറ്റിന്റെ പുനരുദ്ധാരണത്തിനുള്ള 1 കോടി രൂപയുടെ പദ്ധതിയിൽ 50 ലക്ഷം രൂപ കമ്പനിക്ക് 2012-13 വർഷത്തിൽ അനുവദിച്ചിട്ടുള്ളതായും പുനരുദ്ധാരണം പൂർണ്ണതോതിൽ പൂർത്തീകരിച്ച് യൂണിറ്റ് ലാഭത്തിൽ പ്രവർത്തിപ്പിക്കാൻ ശേഷിക്കുന്ന 50 ലക്ഷം രൂപ കൂടി

ആവശ്യമാണെന്നും സമിതി മനസ്സിലാക്കുന്നു. ആയതിനാൽ പുനരുദ്ധാരണത്തിനും വൈവിധ്യവൽക്കരണത്തിനുമുള്ള പദ്ധതി നടപ്പിലാക്കുന്നതിനായി 50 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

36. 2003-04 കാലയളവിൽ കെൽ-കമ്പനിയിൽ നിന്നും സ്വയം പിരിഞ്ഞു പോകൽ പദ്ധതി (വി.ആർ.എസ്) പ്രകാരം വിരമിച്ചവർക്ക് കൊടുക്കുവാനുള്ള ദീർഘകാല കരാർ കുടിശ്ശിക, ശമ്പള പരിഷ്കരണ കുടിശ്ശിക, 2003-04 ലെ ബോണസ് കുടിശ്ശിക, ലേബർ കോടതിയുടെ ഉത്തരവു പ്രകാരം സർവ്വീസിൽ സ്ഥിരപ്പെടുത്തിയ 16 കരാർ തൊഴിലാളികൾക്ക് നൽകേണ്ട ഇടക്കാലാശ്വാസം എന്നിവ നൽകുന്നതിനായി 110.92 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

6885-60-190-95 - കെൽടോൺ കമ്പണിന് കോംപ്ലിനുള്ള വായ്പകൾ

ബഡ്ജറ്റ് വിഹിതം - 500 ലക്ഷം രൂപ (പ്ലാൻ)

37. ഇലക്ട്രോണിക്സ് വ്യവസായ മേഖലയിലെ സാധ്യതകൾ പ്രയോജനപ്പെടുത്തി കെൽടോണിന്റെ പദ്ധതികൾ നടപ്പിലാക്കുന്നതിന് നിലവിലുള്ള പവർ ഇലക്ട്രോണിക്സ്, സ്പേസ് ഇലക്ട്രോണിക്സ്, ഫാബ്രിക്കേഷൻ എന്നീ സൗകര്യങ്ങൾ, നിർമ്മാണ-പ്രവർത്തന യന്ത്രസാമഗ്രികൾ എന്നിവ നവീകരിക്കുകയും സോഫ്റ്റ്‌വെയർ ഗ്രൂപ്പിന്റെ വികസന പദ്ധതികൾ നടപ്പിലാക്കുകയും ഗ്രിഡ് ടൈ സോളാർ ഇൻവർട്ടർ നിർമ്മിക്കുന്നതിനുള്ള സൗകര്യങ്ങൾ ഒരുക്കുകയും ചെയ്യുന്ന പദ്ധതികൾക്കുമായി 1650 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

ആട്ടോകാസ്റ്റ് ലിമിറ്റഡ് - പുനരുദ്ധാരണ നവീകരണ പദ്ധതി

ബഡ്ജറ്റ് വിഹിതം - ഇല്ല

38. ഇരുമ്പുരുക്ക് കാസ്റ്റിംഗുകൾ നിർമ്മിച്ച് റിതരണം ചെയ്യുന്നതിനായി 1984-ൽ സ്ഥാപിതമായ ആട്ടോ കാസ്റ്റ് ലിമിറ്റഡിന്റെ ഉൽപ്പാദന മേഖലയിലെ

നവീകരണം, സ്റ്റീൽ കാസ്റ്റിംഗ് ലൈനിന്റെ പൂർത്തീകരണം അസംസ്കൃത വസ്തുക്കൾ ശേഖരിച്ചുവയ്ക്കുന്നതിലേക്കായുള്ള പ്രവർത്തനമൂലധനം എന്നീ ആവശ്യങ്ങൾക്കായി ബഡ്ജറ്റിൽ തുക വകയിരുത്തിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ ഉൽപ്പാദനക്ഷമത വർദ്ധിപ്പിച്ച് സഹായം ലഭ്യമാക്കുന്നതിനുള്ള പുനരധാരണ നവീകരണ പദ്ധതികൾക്കായി ആട്ടോകാസ്റ്റ് ലിമിറ്റഡിന് 3352.19 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള സ്റ്റേറ്റ് മിനറൽ ഡവലപ്മെന്റ് കോർപ്പറേഷൻ ലിമിറ്റഡ് അണക്കെട്ടിൽ നിന്നും ചെളിയും മണലും നീക്കുന്നതിനുള്ള പദ്ധതി (ഡീസിൾറ്റിംഗ്)

ബഡ്ജറ്റ് വിഹിതം - ഇല്ല

39. മലമ്പുഴ, ചുള്ളിയാർ, വാളയാർ തുടങ്ങിയ അണക്കെട്ടുകളിൽ നിന്നും ചെളിയും മണലും നീക്കം ചെയ്ത് അണക്കെട്ടിന്റെ സംഭരണശേഷി വർദ്ധിപ്പിക്കുന്നതിനുള്ള ഡീസിൾറ്റിംഗ് പദ്ധതി വഴി വേർതിരിച്ച് എടുക്കുന്ന മണൽ നിർമ്മാണ പ്രവൃത്തികൾക്കും, ചെളി, ഇഷ്ടിക, ഓട് തുടങ്ങിയവയുടെ നിർമ്മാണത്തിനുള്ള അസംസ്കൃത വസ്തുവായും ഉപയോഗിക്കാൻ കഴിയുമെന്ന് സമിതി മനസ്സിലാക്കുന്നു. സംസ്ഥാനത്തെ മണൽകുഴാമത്തിന് പരിഹാരമാകാവുന്ന 544 ലക്ഷം രൂപ മിച്ചവും പ്രതീക്ഷിക്കുന്ന ഈ പദ്ധതിക്കായി നിലവിൽ ബഡ്ജറ്റിൽ തുക വകയിരുത്തിയിട്ടില്ലാത്തതിനാൽ പ്രസ്തുത പദ്ധതി നടപ്പാക്കുന്നതിനായി കെ.ഡബിന് 1731 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

6857-02-190-99 - കേരള സ്റ്റേറ്റ് ഡ്രഗ്സ് ആന്റ് ഫാർമസ്യൂട്ടിക്കൽസ്

ഇൻഡസ്ട്രീസിനുള്ള വായ്പ

ബഡ്ജറ്റ് വിഹിതം - 475 ലക്ഷം രൂപ (പ്ലാൻ)

40. അലോപ്പതി മരുന്ന് ഉൽപ്പാദിപ്പിക്കുന്ന, കേരള സർക്കാരിന്റെ കീഴിലുള്ള ഏക വ്യവസായ സ്ഥാപനമായ കെ.എസ്.ഡി.പി. നിലവിൽ 35 തരം

മരണകൾ ഉൽപ്പാദിപ്പിച്ച് എല്ലാ ജില്ലകളിലെയും സർക്കാർ ആശുപത്രികൾക്ക് നൽകി വരുന്നതായി സമിതി മനസ്സിലാക്കുന്നു. ആയതിനാൽ ഉല്ലാസനം വർദ്ധിപ്പിക്കുന്നതിനും പ്രവർത്തനം മെച്ചപ്പെടുത്തുന്നതിനുമായി കെ.എസ്.ഡി.പി.യ്ക്ക് 2016-17-ലെ പ്രവർത്തന മൂലധനമായി 500 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

സ്റ്റീൽ ഇൻഡസ്ട്രിയൽസ് കേരള ലിമിറ്റഡ് (സിൽക്ക്) ന്റെ പ്രവർത്തന മൂലധന സഹായം

ബഡ്ജറ്റ് വിഹിതം - ഇല്ല

41. സംസ്ഥാനത്ത് ഇരുമ്പുരുക്ക് വ്യവസായത്തിന്റെ വികസനത്തിനായി 1975-ൽ സ്ഥാപിതമായ സിൽക്കിന്റെ 4 ഉൽപ്പാദന യൂണിറ്റുകളും 2 സർവ്വീസ് ഡിവിഷനുകളും വൈവിധ്യവൽക്കരണത്തിലൂടെ സംസ്ഥാനത്തുടനീളം ജനോപകാരപ്രദമായ പല പദ്ധതികളും നടപ്പിലാക്കിയിരുന്നെങ്കിലും 2005 മുതൽ പീഡിതവ്യവസായമായി പ്രഖ്യാപിക്കപ്പെട്ടതായി സമിതി മനസ്സിലാക്കുന്നു. സിൽക്കിന്റെ പുനരുദ്ധാരണ പ്രവർത്തനങ്ങൾക്കുള്ള മൂലധന സഹായമായി ബഡ്ജറ്റിൽ തുക വകയിരുത്തിയിട്ടില്ലാത്തതിനാൽ 2016-17 സാമ്പത്തിക വർഷത്തിൽ 44 ലക്ഷം രൂപ ലാഭം പ്രതീക്ഷിക്കുന്ന കമ്പനിയുടെ പ്രവർത്തനങ്ങൾ സുഗമമാക്കുന്നതിനായി 300 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

6858-60-190-84 - സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡിനുള്ള വായ്പ

ബഡ്ജറ്റ് വിഹിതം - 450 ലക്ഷം രൂപ (പ്ലാൻ)

42. സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് കമ്പനിയിൽ സ്ഥാപിച്ച 165൯ ഹാമ്മറിന്റെ വൈബ്രേഷൻ പ്രതിരോധിക്കുന്നതിനുള്ള വൈബ്രേഷൻ ഡാമ്പറിംഗ് സിസ്റ്റത്തിന് 60 ലക്ഷം രൂപയും ഉൽപ്പാദനം വർദ്ധിപ്പിക്കുന്നതിന്റെ

318 | 2016

ഭാഗമായി ഹൈടെമ്പറേച്ചർ ഇലക്ട്രിക്കൽ ഫർണിച്ചറുകൾ ഓഫീസ് ഓഫീസ് ഫർണിച്ചറുകൾ ഫർണിച്ചറുകൾ വാങ്ങുന്നതിന് 65 ലക്ഷം രൂപയും വ്യത്യസ്ത മേഖലയിലുള്ള ജോലികൾ കമ്പനി കൈകാര്യം ചെയ്യുന്നതിനാൽ അനുബന്ധമായി 6000 സ്ക്വയർമീറ്ററിൽ പ്രീ-ഫാബ്രിക്കേറ്റഡ് ഷെഡ് നിർമ്മിക്കുന്നതിന് 75 ലക്ഷം രൂപയും ആവശ്യമായി വരുമെന്ന് സമിതി റിപ്പോർട്ട് ചെയ്യുന്നു. ആയതിനാൽ മേൽപ്പറഞ്ഞ പദ്ധതികൾക്കായി 200 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള സ്റ്റേറ്റ് ഇൻഡസ്ട്രിയൽ ഡവലപ്മെന്റ് കോർപ്പറേഷൻ റിമിറ്റഡ്
(കെ.എസ്.ഐ.ഡി.സി)

4885-01-200-95 - കെ.എസ്.ഐ.ഡി.സി മുഖേനയുള്ള വ്യാവസായിക പ്രോത്സാഹന പ്രവർത്തനങ്ങളുടെ നിർവ്വഹണം

ബഡ്ജറ്റ് വിഹിതം - 6552 ലക്ഷം രൂപ (പ്ലാൻ)

43. പൊതു മേഖല സ്ഥാപനങ്ങളിൽ ലഭ്യമായിട്ടുള്ള പ്രവർത്തിക്കുന്ന കെ.എസ്.ഐ.ഡി.സി.യുടെ അടിസ്ഥാനസൗകര്യ വികസനത്തിനായി ബഡ്ജറ്റിൽ വകയിരുത്തിയിട്ടുള്ള തുക തികച്ചും അപര്യാപ്തമാണ് എന്ന് സമിതി റിപ്പോർട്ട് ചെയ്യുന്നു. 110 കെ.വി സബ്സ്റ്റേഷൻ നിർമ്മാണം എസ്.ഡി.എൻ കെട്ടിടങ്ങളുടെയും റോഡുകളുടെയും നിർമ്മാണം ഉൾപ്പെടെയുള്ള അടിസ്ഥാന സൗകര്യ വികസനത്തിന് 3500 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

പെട്രോകെമിക്കൽ പാർക്ക്, കൊച്ചി

ബഡ്ജറ്റ് വിഹിതം - 1 ലക്ഷം രൂപ (പ്ലാൻ)

44. കൊച്ചിയിലെ പെട്രോകെമിക്കൽ പാർക്കിന്റെ പ്രവർത്തനത്തിന് ആവശ്യമായ സ്ഥലം ഏറ്റെടുക്കുന്നതിന് ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ ഈ ആവശ്യത്തിലേക്കായി കെ.എസ്.ഐ.ഡി.സി.ക്ക് 32500 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

ഇലക്ട്രോണിക് ഹാർഡ്‌വെയർ പാർക്ക്, കൊച്ചി

ബഡ്ജറ്റ് വിഹിതം - 1 ലക്ഷം രൂപ (പ്ലാൻ)

45. കൊച്ചിയിലെ ഇലക്ട്രോണിക് ഹാർഡ്‌വെയർ പാർക്കിന് സമലം ഏറ്റെടുക്കുന്നതിനും വികസനത്തിനുമായി ബഡ്ജറ്റിൽ വകയിരുത്തിയിട്ടുള്ള വിഹിതം അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ പ്രസ്തുത പദ്ധതിയ്ക്കായി കെ.എസ്.ഐ.ഡി.സി.യ്ക്ക് 12500 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

6858-01-190-98 - ട്രാക്കോ കേബിൾസ് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം - 600 ലക്ഷം രൂപ (പ്ലാൻ)

46. ട്രാക്കോ കേബിൾസ് ലിമിറ്റഡിന്റെ കൊച്ചിയിലെ പ്രധാന കാര്യാലയം നവീകരിക്കുന്നതിന് 10 ലക്ഷം രൂപയും, കമ്പനിയുടെ വർക്കിംഗ് ക്യാപ്പിറ്റൽ മാർജിൻ മണിയായി 1000 ലക്ഷം രൂപയും ഇരുമ്പനം യൂണിറ്റിന് 651 ലക്ഷം രൂപയും തിരുവല്ല യൂണിറ്റിന് 663 ലക്ഷം രൂപയും തലശ്ശേരി യൂണിറ്റിന് 112 ലക്ഷം രൂപയും ആവശ്യമായി വരുമെന്ന് സമിതി വിലയിരുത്തുന്നു. പ്രസ്തുത പദ്ധതികളുടെ നടത്തിപ്പിനായി 2436 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

കേരള ക്ലേയ്സ് ആന്റ് സെറാമിക് പ്രോഡക്ട്സ് ലിമിറ്റഡ്

കെ.സി.സി.പി യുടെ വൈവിധ്യവൽക്കരണം

ബഡ്ജറ്റ് വിഹിതം - ഇല്ല

47. കെ.സി.സി.പി യുടെ വൈവിധ്യവൽക്കരണത്തിന്റെ ഭാഗമായി നടപ്പിലാക്കാനുദ്ദേശിക്കുന്ന 20 കോടി രൂപയുടെ ഡെയറി ഫാം പദ്ധതിയുടെ വിശദമായ പ്രോജക്ട് റിപ്പോർട്ട് തയ്യാറാക്കി അംഗീകരിക്കപ്പെട്ടതായും പ്രസ്തുത പദ്ധതിയുടെ ആദ്യഘട്ട നടത്തിപ്പിനായി 12 കോടി ചെലവ് വരുമെന്നും അതിൽ 2 കോടി കമ്പനിതന്നെ കണ്ടെത്തുമെന്നും സമിതി മനസ്സിലാക്കുന്നു.

ആയതിനാൽ പദ്ധതിയുടെ ആദ്യഘട്ടനടത്തിപ്പിനായി വേണ്ടി വരുന്ന ശേഷിക്കുന്ന 1000 ലക്ഷം രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

യൂണൈറ്റഡ് ഇലക്ട്രിക്കൽ ഇൻഡസ്ട്രീസ് ലിമിറ്റഡ്

ബഡ്ജറ്റ് വിഹിതം - ഇല്ല

48. യൂണൈറ്റഡ് ഇലക്ട്രിക്കൽ ഇൻഡസ്ട്രീസ് ലിമിറ്റഡിന്റെ അടിസ്ഥാന സൗകര്യ വികസനം, മെഷിനറി, പ്രവർത്തന മൂലധനം എന്നിവയ്ക്കായി തുക അനുവദിച്ചിട്ടില്ലെന്ന് സമിതി മനസ്സിലാക്കുന്നു. ആയതിനാൽ ഈ ആവശ്യത്തിലേക്കായി 500 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

6857-01-190-97 - ട്രാവൻകൂർ കൊച്ചിൻ കെമിക്കൽസിനുള്ള വായ്പകൾ

ബഡ്ജറ്റ് വിഹിതം - 1000 ലക്ഷം രൂപ (പ്ലാൻ)

49. ഒട്ടനവധി വ്യവസായങ്ങൾക്കാവശ്യമായ രാസഘടകങ്ങൾ നിർമ്മിക്കുന്ന ട്രാവൻകൂർ കൊച്ചിൻ കെമിക്കൽസ് ലിമിറ്റഡിന്റെ വൈവിധ്യവൽക്കരണ വികസന പദ്ധതികൾക്കായി 5000 ലക്ഷം രൂപയോളം ചെലവ് വരുമെന്ന് സമിതി വിലയിരുത്തുന്നു. ആയതിനായി ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ 3000 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു. കൂടാതെ പുതിയ ഉത്പാദന മേഖലയിലേക്ക് കടക്കാനാവശ്യമായ പദ്ധതി റിപ്പോർട്ടുകൾ തയ്യാറാക്കി കമ്പനിയുടെ വൈവിധ്യവൽക്കരണത്തിനാവശ്യമായ നടപടി സ്വീകരിക്കണമെന്നും സമിതി ശുപാർശ ചെയ്യുന്നു.

6853-60-190-97 - ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡ്

ബഡ്ജറ്റ് വിഹിതം - 500 ലക്ഷം രൂപ (പ്ലാൻ)

50. ട്രാവൻകൂർ ടൈറ്റാനിയം പ്രോഡക്ട്സ് ലിമിറ്റഡിന്റെ വൈവിധ്യവൽക്കരണത്തിനും അത്യവശ്യ യന്ത്രസാമഗ്രികളുടെ പുന:സഹായത്തിനുമായി കമ്പനി

നിരവധി പദ്ധതികൾ ആവിഷ്കരിച്ചിട്ടുണ്ട് എന്ന് സമിതി മനസ്സിലാക്കുന്നു. കോപ്പറാസ് റിക്കവറി പ്ലാന്റ് നവീകരണം, നിലവിലെ ടൈറ്റാനിയം ഡയോക്സൈഡ്, സൾഫ്യൂറിക് ആസിഡ് പ്ലാന്റുകൾ എന്നിവയുടെ യന്ത്രസാമഗ്രികൾ മാറ്റി സ്ഥാപിക്കൽ എന്നിവയ്ക്കു പുറമെ പുതുതായി ഫൈബർ ഗ്രേഡ് ടൈറ്റാനിയം ഡയോക്സൈഡ് ഉൽപ്പാദനം കൂടി കമ്പനി ലക്ഷ്യമിടുന്നു. ഇവയ്ക്കെല്ലാം കൂടി 51 കോടി രൂപ ആവശ്യം വരുമെന്നും പ്രവർത്തന മൂലധനമായി 15 കോടി രൂപ ഉൾപ്പെടെ 66 കോടി രൂപയാണ് കമ്പനിക്ക് വേണ്ടി വരുന്നതെന്നും സമിതി കണക്കാക്കുന്നു. ബഡ്ജറ്റിൽ അനുവദിച്ച തുക കിഴിച്ച് മേൽ സൂചിപ്പിച്ച ആവശ്യങ്ങൾക്കായി 6100 ലക്ഷം രൂപ ഈ ശീർഷകത്തിൽ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

51. ഇവയ്ക്കെല്ലാം പുറമെ മറ്റൊരു സാമ്പത്തിക ബാധ്യതയും കമ്പനിയുടെ മേൽ നിലനിൽക്കുന്നതായി സമിതി മനസ്സിലാക്കുന്നു. ആസിഡ് റിക്കവറി പ്ലാന്റിന്റെ നിർമ്മാണം ഉപേക്ഷിച്ചിരിക്കുന്ന സാഹചര്യത്തിൽ ഇതിനായി ഇറക്കുമതി ചെയ്ത യന്ത്രോപകരണങ്ങൾ ആവശ്യമില്ലാതെ വരികയും നികുതിയിനത്തിൽ 17.32 കോടിയും അതിന്റെ 15% പലിശയും പിഴപലിശയും 2007 മുതൽ കസ്റ്റംസിന് നൽകാനുണ്ടെന്നും ഭീമമായ ഈ സാമ്പത്തിക ബാധ്യത സർക്കാർ ഏറ്റെടുക്കണമെന്ന് 2011-ൽ ഉത്തരവായെങ്കിലും ആയതിനുള്ള തുക സർക്കാർ നാളിതുവരെ ലഭ്യമാക്കിയിട്ടില്ല എന്നും സമിതി മനസ്സിലാക്കുന്നു. ഇത്തരം ബാധ്യതകൾ തീർപ്പാക്കാതെ തുടരുന്നത് കമ്പനിയെ കൂടുതൽ പ്രതിസന്ധിയിലേയ്ക്ക് നയിക്കുമെന്നതിനാൽ പ്രസ്തുത തുക അടിയന്തരമായി കൊടുത്തുതീർക്കണമെന്നും അതിനായി 1735 ലക്ഷം രൂപ അടിയന്തരമായി അനുവദിക്കണമെന്നും സമിതി ശുപാർശ ചെയ്യുന്നു. കൂടാതെ പലിശയിളവിനായി വിഷയം കേന്ദ്ര സർക്കാരിന്റെ ശ്രദ്ധയിൽപ്പെടുത്തി നടപടി സ്വീകരിക്കേണ്ടതാണെന്നും കസ്റ്റംസ് ഡ്യൂട്ടിയിൽ ഇളവ് നൽകണമെന്ന് കേന്ദ്ര സർക്കാരിനോട് ആവശ്യപ്പെടണമെന്നും സമിതി ശുപാർശ ചെയ്യുന്നു.

2852-80-102-97 - പബ്ലിക് സെക്ടർ റീ-സ്ട്രക്ചറിംഗ് ആന്റ് ഇന്റേണൽ
ആഡിറ്റ് ബോർഡ്

പൊതുമേഖലാ പുനഃസംഘടനാ ബോർഡ്

ബഡ്ജറ്റ് വിഹിതം - 165 ലക്ഷം രൂപ (പ്ലാൻ)

10 ലക്ഷം രൂപ (നോൺ പ്ലാൻ)

52. പൊതുമേഖലാ സ്ഥാപനങ്ങളിൽ നടത്തുവാനുദ്ദേശിക്കുന്ന വിവിധ തലങ്ങളിലുള്ള പരിശീലന പരിപാടികൾക്കും സെമിനാറുകൾ/ശില്പശാലകൾ എന്നിവയുമായി ബന്ധപ്പെട്ടുണ്ടാകുന്ന ചെലവുകൾക്കുമായി നോൺ-പ്ലാനിൽ നടപ്പു വർഷം അനുവദിച്ച തുക അപര്യാപ്തമാണെന്ന് സമിതി വിവയിരുത്തുന്നു. ആയതിനാൽ നോൺപ്ലാൻ ഇനത്തിൽ 178 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

4885-60-800-96 - പൊതുമേഖലാ സ്ഥാപനങ്ങളുടെ പുനഃഘടനാത്തിനും
വൈവിധ്യവൽക്കരണത്തിനുമുള്ള തുക

അഭിവൃദ്ധിപ്പെടാൻ സാധ്യതയുള്ള പൊതുമേഖലാ യൂണിറ്റുകളുടെ പുനഃഘടനാത്തിനും
ബഡ്ജറ്റ് വിഹിതം - 5025 ലക്ഷം രൂപ (പ്ലാൻ)

53. പൊതുമേഖലാ സ്ഥാപനങ്ങളുടെ നവീകരണത്തിനും പുനഃഘടനാത്തിനുമായി 2016-17 സാമ്പത്തികവർഷം ബഡ്ജറ്റിൽ വകയിരുത്തിയ 100 കോടി രൂപയിൽ 5025 ലക്ഷം രൂപ 4885-60-800-96 (പ്ലാൻ) ഹെഡിംഗും ബാക്കിയുള്ള 4975 ലക്ഷം രൂപ എം.സി.എൽ, റി.സി.സി, ട്രാക്കോകേണിൾ കമ്പനി ലിമിറ്റഡ്, കെ.എസ്.ഡി.പി, കെൽ, റി.റ്റി.പി, എസ്.ഐ.എഫ്.എൽ. കെ.സി.സി.എൽ എന്നീ കമ്പനികളുടെ ഹെഡുകളിൽ പ്രത്യേകമായി വിവിധ പദ്ധതികൾക്കായിട്ടുമാണ് നീക്കിവച്ചിട്ടുള്ളതെന്നും ബഡ്ജറ്റിൽ പദ്ധതിയുടെ പേരു പറഞ്ഞ് പ്രത്യേകം തുക നീക്കിവച്ചിട്ടുള്ളതിനാൽ അതാത് കമ്പനികളുടെ മുൻഗണന നൽകേണ്ട മറ്റ് പദ്ധതികൾക്ക് ഈ തുക വിനിയോഗിക്കാൻ സാധിക്കുന്നില്ലെന്നും സമിതി മനസ്സിലാക്കുന്നു. ഈ പദ്ധതികളിൽ

കാലോചിതമായ ദേശഗതി വരുത്തുന്നതിന് സാങ്കേതിക തടസ്സം ഉള്ള സാഹചര്യത്തിൽ എട്ടു കമ്പനികൾക്കായി പ്രത്യേകം റെഡുകളിൽ വകയിരുത്തിയ 4975 ലക്ഷം രൂപ ലംപ്സം ഹെഡായ 4885-60-800-96 (പ്ലാൻ) എന്ന ശീർഷകത്തിലേക്ക് റീ-അപ്രോപ്രിയേറ്റ് ചെയ്യണമെന്ന് സമിതി ശുപാർശ ചെയ്യുന്നു.

6885-60-190-99 - കേരള ഇൻഡസ്ട്രിയൽ ഇൻഫ്രാസ്ട്രക്ചർ ഡവലപ്മെന്റ് കോർപ്പറേഷനുള്ള വായ്പകൾ ബഡ്ജറ്റ് വിഹിതം - 10120 ലക്ഷം രൂപ (പ്ലാൻ)

54. നിലവിൽ ഉപയോഗരഹിതമായി കിടക്കുന്ന ഭൂമി കണ്ടെത്തി അത് സ്വായത്തമാക്കി വ്യവസായ വികസനത്തിന് ഉപയുക്തമാക്കുന്നതിനുള്ള ഒരു ബുഹത്ത് പദ്ധതിക്ക് കിൻഫ്ര രൂപം നൽകിയിട്ടുള്ളതായും അപ്രകാരം സംസ്ഥാനത്തെ വിവിധ ഭാഗങ്ങളിലായി 3617 ഏക്കർ ഭൂമി അക്വയർ ചെയ്യുന്നതിന് ഭരണാനുമതി ലഭിച്ചതായും സമിതി മനസ്സിലാക്കുന്നു. ഇത്തരത്തിൽ വ്യവസായ പാർക്കുകൾക്കായി ഭൂമി ഏറ്റെടുക്കുന്നതിനും മുൻകാലങ്ങളിൽ ഏറ്റെടുത്ത ഭൂമിയുടെ നഷ്ടപരിഹാരം നൽകുന്നതിനും കിൻഫ്ര വ്യവസായ പാർക്കുകളിൽ അന്താരാഷ്ട്ര നിലവാരത്തിലുള്ള അടിസ്ഥാന സൗകര്യം സജ്ജമാക്കുന്നതിനുമായി ബഡ്ജറ്റിൽ വകയിരുത്തിയിട്ടുള്ള തുക തികച്ചും അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ പ്രസ്തുത ആവശ്യത്തിനായി 206000 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

55. കാക്കനാട് കിൻഫ്ര വ്യവസായ പാർക്കിലേക്ക് വ്യാവസായിക ആവശ്യത്തിനായി പെരിയാറിൽ നിന്നും ജലം എത്തിക്കുന്നതിനുള്ള പദ്ധതിയുടെ ശേഷി വർദ്ധിപ്പിക്കുന്നതിന് തീരുമാനിച്ചിട്ടുള്ളതിനാൽ പദ്ധതിയുടെ ചെലവ് 6519 ലക്ഷം രൂപയായി വർദ്ധിക്കുമെന്ന് സമിതി മനസ്സിലാക്കുന്നു. ആയതിനാൽ പ്രസ്തുത പദ്ധതിയുടെ നിർവ്വഹണത്തിനായി 1687 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

പൊതു ശിപാർശകൾ

56. 2015 സെപ്റ്റംബർ മുതൽ കഴുതുവണ്ടി റികസന കോർപ്പറേഷന്റെ കീഴിലുള്ള കഴുതുവണ്ടി ഫാക്ടറികൾ അടഞ്ഞുകിടക്കുന്നതായും 11,000 തോളം വരുന്ന സ്ത്രീതൊഴിലാളികളും അവരുടെ കുടുംബങ്ങളും മറ്റു വരുമാനമാർഗ്ഗമില്ലാതെ കഷ്ടത അനുഭവിക്കുന്നതായും സമിതി മനസ്സിലാക്കുന്നു. അതിനാൽ കഴുതുവണ്ടി ഫാക്ടറികൾ അടിയന്തരമായി പ്രവർത്തിപ്പിക്കണമെന്നും പിരിഞ്ഞുകോയ തൊഴിലാളികൾക്ക് അവർക്കർഹതപ്പെട്ട ആനുകൂല്യങ്ങൾ അടിയന്തരമായി നൽകണമെന്നും സമിതി ശിപാർശ ചെയ്യുന്നു.

57. സംസ്ഥാനത്ത് വ്യവസായവകുപ്പിന്റെ അധീനതയിലുള്ള 42 പൊതുമേഖലാ സ്ഥാപനങ്ങളിൽ 10 എണ്ണം മാത്രമാണ് ലാഭത്തിൽ പ്രവർത്തിക്കുന്നത് എന്ന് സ്ഥാപനങ്ങളുടെ ലാഭനഷ്ടക്കണക്ക് പരിശോധിച്ച സമിതി മനസ്സിലാക്കുന്നു. വിപണിയിൽ നിന്നും നേരിടുന്ന കടുത്ത മത്സരത്തെ അതിജീവിക്കത്തക്ക വിധത്തിൽ മത്സരക്ഷമമാക്കുവാൻ സാധിക്കാത്തതാണ് മിക്ക സ്ഥാപനങ്ങളും നഷ്ടത്തിലാകുവാൻ കാരണമെന്ന് സമിതി വിവേചിക്കുന്നു. നൂതന സാങ്കേതികവിദ്യ ഉപയോഗപ്പെടുത്തി ഉത്പന്ന വൈവിധ്യവൽക്കരണത്തിലൂടെ വിപണന സാധ്യതയുള്ള മൂല്യവർദ്ധിത ഉത്പന്നങ്ങൾ നിർമ്മിച്ച് വിപണിയിൽ സാന്നിധ്യമറിയിക്കുവാനും വിപണി പിടിച്ചെടുക്കുവാനും സാധിക്കുമെന്ന് സമിതി കരുതുന്നു. ആയതിനാൽ പൊതുമേഖലാ സ്ഥാപനങ്ങളുടെ നിലവിലെ അസ്ഥി വിശദമായി വിശകലനം ചെയ്ത് ഓരോ സ്ഥാപനത്തിലും നടപ്പിലാക്കേണ്ട നവീകരണ വിപ്ലവീകരണ പദ്ധതികൾ സംബന്ധിച്ച് രൂപരേഖ തയ്യാറാക്കുന്നതിനായി ഈ വിഷയത്തിൽ പ്രശ്നരായവരെ ഉൾപ്പെടുത്തി വ്യവസായ വകുപ്പിനു കീഴിൽ ഒരു വിസർച്ച് ആന്റ് ഡെവലപ്മെന്റ് വിംഗ് ആരംഭിക്കണമെന്ന് സമിതി ശിപാർശ ചെയ്യുന്നു.

58. സാധാരണക്കാർക്ക് തുടങ്ങാൻ പറ്റുന്ന ചെറുകിട ഇടത്തരം വ്യവസായങ്ങൾ ഏതൊക്കെ എന്നത് സംബന്ധിച്ചു, അവയ്ക്ക് ചെലവറാകുന്ന തുക സംബന്ധിച്ചും, അസംസ്കൃത വസ്തുക്കൾ എവിടെനിന്നു ലഭിക്കുമെന്നും,

ഉൽപ്പന്നങ്ങൾ എവിടെ വിറ്റഴിക്കാൻ സാധിക്കുമെന്നൊക്കെയുള്ള വിവരങ്ങളെക്കുറിച്ച് സാധാരണ ജനങ്ങൾക്ക് വ്യക്തമായ അവബോധം ഉണ്ടാകേണ്ടത് ചെറുകിട ഇടത്തരം വ്യവസായങ്ങളുടെ വളർച്ചയ്ക്ക് അത്യാവശ്യമാണെന്ന് സമിതി വിലയിരുത്തുന്നു. ആയതിനാൽ മേൽപ്പറഞ്ഞ കാര്യങ്ങളെല്ലാം ഇംഗ്ലീഷിലും മലയാളത്തിലും ഉൾപ്പെടുത്തി വ്യവസായ വകുപ്പിന്റെ വെബ്സൈറ്റ് പൊതുജനങ്ങൾക്ക് ഉപയോഗപ്രദമാകുന്ന വിധത്തിൽ വിപുലീകരിക്കണമെന്നും ചെറുകിട ഇടത്തരം വ്യവസായ സംരംഭകരുടെ യോഗം വിളിച്ച് പ്രശ്നങ്ങൾ ആരായണമെന്നും പൊതുജനങ്ങൾക്ക് വ്യവസായം തുടങ്ങുന്നതു സംബന്ധിച്ച മാർഗ്ഗനിർദ്ദേശങ്ങൾ നൽകുന്നതിനായി വിപുലമായ പ്രചരണ പരിപാടികൾ നടപ്പിലാക്കണമെന്നും സമിതി ശുപാർശ ചെയ്യുന്നു.

59. സംസ്ഥാനത്ത് ഖാദിയുടെ ഉൽപ്പാദനം വർദ്ധിപ്പിക്കേണ്ടതുണ്ടെന്നും ആയതിന് എല്ലാ ഖാദി യൂണിറ്റുകളിലും യന്ത്രവൽക്കരണം നടപ്പാക്കേണ്ടത് അത്യാവശ്യമാണെന്നും സമിതി മനസ്സിലാക്കുന്നു. ഖാദി ഉൽപ്പാദനമേഖലയിലെ യന്ത്രവൽക്കരണത്തിന് വൈദ്യുതിയ്ക്ക് പകരം സൗരോർജ്ജം ഉപയോഗപ്പെടുത്താവുന്നതാണെന്നും ഇതിലേയ്ക്കായി എല്ലാ ഖാദി യൂണിറ്റുകളിലും സോളാർ പാനൽ സ്ഥാപിക്കുന്നതിന് കെൽടോണിനെയോ സർക്കാർ അംഗീകൃത ഏജൻസികളെയോ ചുമതലപ്പെടുത്താവുന്നതാണെന്നും സമിതി അഭിപ്രായപ്പെടുന്നു. ആയതിനാൽ ഇതിനാവശ്യമായ തുക അനുവദിക്കണമെന്ന് സമിതി ശുപാർശ ചെയ്യുന്നു.

60. സിഡ്കോയുടെ ഉടമസ്ഥതയിലുള്ള ഇൻഡസ്ട്രിയൽ എസ്റ്റേറ്റുകളിൽ വ്യവസായം നടത്തുന്നതിനായി നൽകിയ പട്ടയം ദുരുപയോഗപ്പെടുത്തി വ്യവസായേതര ആവശ്യങ്ങൾക്കായി ഭൂമി ഉപയോഗിക്കുന്നതായ ആരോപണങ്ങൾ നിലനിൽക്കുന്നതായും സിഡ്കോയുടെ നടത്തിപ്പിലും പ്രവർത്തനത്തിലും വ്യാപകമായ ക്രമക്കേടുകൾ ഉള്ളതായും സമിതി വിലയിരുത്തുന്നു. ആയതിനാൽ സിഡ്കോയിൽ നിലനിൽക്കുന്ന കടുത്ത സാമ്പത്തിക അച്ചടക്കരാഹിത്യവും കാര്യക്ഷമതയില്ലായ്മയും സംബന്ധിച്ച് സമഗ്രമായ അന്വേഷണത്തിന് ശുപാർശ ചെയ്യുന്നു.

61. കേരളത്തിൽ വ്യവസായത്തിന് ആവശ്യമായ അടിസ്ഥാന സൗകര്യങ്ങൾ ഉൾപ്പെടെയുള്ള സേവനങ്ങൾ സജ്ജമാക്കി വ്യവസായ വികസനത്തിനുള്ള അന്തരീക്ഷം ഒരുക്കുന്ന സ്ഥാപനമെന്ന നിലയ്ക്ക് കിൻഫ്രയ്ക്ക് സംസ്ഥാന സർക്കാർ വിവിധ പദ്ധതികളുടെ നടത്തിപ്പിനായി കാലങ്ങളായി തുക വകയിരുത്താറുണ്ട്. ഇപ്രകാരം നൽകപ്പെടുന്ന സാമ്പത്തിക സഹായം കാര്യക്ഷമമായി വിനിയോഗിക്കപ്പെടുന്നുണ്ടോ എന്ന് വിലയിരുത്തേണ്ടതുണ്ടെന്ന് സമിതി അഭിപ്രായപ്പെടുന്നു. ആയതിലേക്കായി കിൻഫ്രയുടെ പ്രവർത്തനത്തിനായി സംസ്ഥാന സർക്കാർ ഇതുവരെ എത്ര രൂപ അനുവദിച്ചിട്ടുണ്ട് എന്നും പ്രസ്തുത സ്ഥാപനത്തിൽ നിന്നും തിരികെ സർക്കാരിന് ഇതുവരെ എത്ര രൂപയുടെ വരുമാനമുണ്ടായിട്ടുണ്ട് എന്നും പരിശോധിച്ച് വിശദമായ റിപ്പോർട്ട് ലഭ്യമാക്കണമെന്ന് സമിതി നിർദ്ദേശിക്കുന്നു.

62. ഇലക്ട്രോണിക്സ് വ്യവസായ മേഖലയിലെ സാദ്ധ്യതകൾ പ്രയോജനപ്പെടുത്തി കെൽട്രോണിന്റെ പ്രവർത്തനം വിപുലമാക്കണമെന്നും മറ്റ് സ്ഥാപങ്ങളിൽ ഉൽപ്പാദന യൂണിറ്റുകൾ ആരംഭിച്ച് കെൽട്രോണിനെ വികസിപ്പിക്കുന്നതിനാവശ്യമായ നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

63. സംസ്ഥാനത്ത് പലയിടങ്ങളിലും പെർമിറ്റില്ലാത്ത ക്വാറികൾ ഒരു നിയന്ത്രണവുമില്ലാതെ പ്രവർത്തിക്കുന്നതായി സമിതി മനസ്സിലാക്കുന്നു. ക്വാറികൾ പ്രവർത്തിപ്പിക്കുന്നതിന് മൈനിംഗ് ആന്റ് ജിയോളജി വകുപ്പ് അനുമതി നൽകുന്ന നിലവിലെ രീതിക്ക് പകരം ജില്ലാ കളക്ടർ ചെയർമാനായ ഒരു സമിതി പരിശോധിച്ച് ലൈസൻസ് നൽകുന്ന സമ്പ്രദായം സ്വീകരിക്കണമെന്ന് സമിതി ശുപാർശ ചെയ്യുന്നു.

©

കേരള നിയമസഭാ സെക്രട്ടേറിയറ്റ്
2016

കേരള നിയമസഭാ പ്രിന്റിംഗ് പ്രസ്സ്.